

LEJLIET IT-TIEG

Fl-artijiet tax-Xerq, jaghmlu ghors kbir lejliet it-tieg. Ghadni niftakar il-ghors li sar fid-dar taghna meta zzewget wahda minn qrabatna. Kont ghadni zghir, u bdejt indur kull imkien, biex nara x'kienu jaghmlu tajjeb dawk in-nisa ghaqlin, fil-mitbah u fil-kamra tal-ikel.

Ghal ghaxa ta' nhar it-tieg, kienu ndebhu tliet ihrief. Qfief ta' tadam, qara' baghli, hjar u brungiel, kienu jghumu fl-ilma, jistennew li jkunu mohxija — flimkien mal-brief — bil-laham imqatta rqiq, ross imgholli, imhawwar b'hafna bzar. Kien hemm xi ghoxrin xorta ta' *antipasti* bil-bajd mgholli iebes, u mqatta' rqiq, u mhawwar b'tursin, naghniegh, merdqux u ma nafx kemm il-tahlita, imqeghdin fuq l-imwejjed, fl-art u fuq l-armarji. Ghax-xorb kien hemm tliet landi mimlijin bil-gharaq, jew *acqua vite*, jesghu ghoxrin litru l-wahda; xi ghoxrin flixkun imbit u xi zewg flixken xorb irqiq. Ma nsem-mux il-helu ta' kemm il-xorta, li x-Xerqijin jaghmlu wisq ghalih.

Ghal habta ta' xi s-sitta ta' fil-ghaxija, ntabht li l-ghaxa ma kienx sa jsir fid-dar taghna, anqas fid-dar tal-gharus, imma fid-dar ta' wiehed qarib, li kellu sala kbira dik in-naha li kien fiha bieb wiehed biex tidhol fiha. Kien hemm il-haddiema hemm-hekk iwahhlu msiemer kbar fis-saqaf, biex idendlu maghhom lampi tal-pitrolju, bil-mantle, biex tid-dawwal sewwa s-sala.

Ghal habta tat-tmienja bdew gejjin l-ewwel mistednin. Dawn kienu l-aktar fosthom qraba, li kellhom id-dmir li jahdru, jaghtu l-ghotjiet tal-giez, jitghaxxew bil-ghagla u jitolqu,

biex jaghtu l-wisa' lil qraba aktar zghazagh u hbieb, tal-ghomor tal-gharajjes. Ghal xi l-ghaxra beda z-zfin il-kbir, meta l-gharus, imsieheb minn missieru u ommu, minn xi qraba u hbieb, minn erba' daqqâqa u wiehed ghannej tar-Radju ta' Ramalla, deher diehel hemm gewwa. Omm il-gharus, dak il-hin, ghan-niet xi zewg taqbiliet ta' xewqat tajba lil binha, li fihom semmietu bhala "sabiñ daqs il-qamar jiddi aktar mir-raggi tax-xemx, ta' min ihobbu aktar miż-zghazagh kollha tar-rahal". Ghal dal-kliem wiegbet mara ohra mdahhla fiz-zmien, fejn ghan-niet taqbila b'tiffira lil-gharusa, li "ghandha ghajnejha sbieh daqs ta' ghazziela, xaghrha iswed u mgieghed donnu l-mewg tal-bahar, tfuh bil-fwieha tal-ward u tal-gisimin". Kull taqbila kienet tintemm biż-*zagharit*, li huwa ghajta rriqa msiehbha b'tah-rik bil-ghagla tal-lsien bejn ix-xuf-tejn, maghmula miż-zewg nisa.

Imbaghad beda l-ghaxa l-kbir, im-sieheb mid-daqq u l-ghana. Il-ghannej tar-Radju, li kellu lehnu donnu ta' mara, meta deherlu libes ta' xebba, u msieheb mid-daqqâqa, beda jizfen wahdu u drabi jiegaf miż-zfin u jghanni ghanja ta' mhabba, li ghaliha kienu jwieghbu l-hadrin kollha, ihabbtu jdejhom u jirtaktu, u jmilu 'i hawn u 'l hemm; lura u 'l quddiem, lejn il-lemin u lejn x-xel-lug.

Ghal xi s-saghtejn ta' bil-lejl in-gabru t-tfal kollha, subien u bniet, fid-dar tal-gharus, u mort jien ukoll maghhom, nofsi riegged. Imsehbmin minn xi zghazagh, li kienu jzommu mdendlin f'idejhom fanali zghar,

morna fid-dar tal-gharûsa u li s'issa ma kinitx ghadha dehret u biex ingorru sehem mill-giež tagħha lejn id-dar fejn kellha tmur toqghod. Nif-takar li ghabbewli fuq rasi mhadda kbira mimlija bir-rix u miksija bil-harir. Nimxu wara xulxin, sarbût, ghaddejna min-nofs it-toroq tar-rahal, sa ma wasalna d-dâr tal-gharûs. Hemm hattejna t-tagħbija tagħna, u jien ukoll hattejt tiegħi, u stordut u ghajjen, hrabt lejn id-dar biex norqod, u hallejt lill-ohrajn jieklu u jixorbu u jixxalaw sal-hamsa ta' fil-ghodu.

Il-ghada fil-ghôdu, ghal habta ta' xi l-hdax, irgajna hrigna f'sarbût twil wara xulxin, biex insiehbu lil-gharûs, mid-dâr ghal knisja. Xi ghoxrin pass quddiemna kien hemm is-sarbût tal-

gharûsa, mexjin, bhalna, wara xulxin. Hi kienet liebsa kollox l-abjad, b'wicċha mgħotti. M'hux qabel dahlet il-knisja, fl-aħhar, wiehed sata jaralha wiċċha! Dehret donnha trid tibki, u ghajjena, ghax fid-dâr tagħha wkoll kien hemm ix-xalar u ż-żfin, ma' tul il-lejl kollu, sa fil-ghodu.

Wara t-tieġ, kien hemm laqgħa żghira b'xi haġa tal-ikel u x-xorb hafifa u bhal ma dari, it-taqsim tal-helu. Imbagħad in-nies, ġemgħa ġemgħa, xterdu, imma ma baqghux lura li ma jifirhux, bi kliem magħżul u sabih, liż-żewġ għarajjes. Il-gharajjes imbagħad biddlu l-hwejjeġ ta' malajr u telqu bil-karozza, għal dak li jghidulu: Qamar il-Għasel".

P. SALIM HABIB, O.F.M.

~~MAWRA SA BETLEHEM~~

~~Bhal daż żmien, żmien il-Milied, qalb kull hadd tingħbed lejn naha waħda; hsieb kull hadd jittajjar lejn belt waħda; u ghajnejn kull hadd jixtiequ jaraw haġa waħda: dik il Grotta mbierka, qrib Betlehem, li ġewwa fiha twieled Ġesù, li hu waħdu, fid-dinja, kollu jgħib is-Sliema.~~

~~Ftit hawn nies hawn Malta, li jafu kif inhu Betlehem, ghax minn Malta għal Palestina, f'it imorru nies. Jien, ngħid għalija, lil Betlehem nafu sewwa, daqs kieku kien rahal ta' Malta jew xi haġa aktar. Ghax jien domt il-Palestina hafna snin; u Betlehem kont ġej u sejjer, l-aktar għal habta tal-Milied. Minn Ġerusalem sa Betlehem, ma hemmx b'għid wisq; hemm qisu hames mili. Jekk tmur fil-ghodu aktar jaqbel tmur bil-mixi, ghax fit-triq hemm hafna x'tara; u jekk tmur~~

~~bil-karozza, li tassa f'ghaxar minuti, ma tilhaq tara xejn.~~

~~Hawn, mela, sa nisthajjuna li imorru mawra sa Betlehem, bil-mixi; u meta naslu, ngħaddu min-nofs il-belt. Imbagħad, imorru nzuru l-knisja u l-Grotta ta' taħtha, li ġewwa fiha twieled il-Bambin.~~

~~Ġerusalem, bhall-Imdina ta' Malta, hi mdawwra bis-swar; biex tidhol fiha jew toħroġ minnha, fiha l-bibien. Biex immorru Betlehem, minn Ġerusalem, jaqbel li noħroġ minn biċb li bil-Għarbi jghidulu Bab il-Halil, u bl-Ingriż jghidulu Jaffa Gate. Minn hemm, nilwu lejn ix-xellug, għan-niżla, u naslu fuq wied, magħluq b'hajt għoli u wiesa', li ngħaddu minn fuqu qisu kien pont. Fil-lemin ta' dal-hajt, naraw għadira kbira mimlija bl-ilma, li jghidulha Birket~~